



VENKATASURI'S
NAUKA CHARITRAM

IN SANSKRIT



SAURASHTRA SABHA

MUSEUM & SAHITYA

MADURA

1947



Vida Danos 12 & 13

॥ श्री ॥

श्रीमत्कविवेङ्कटसूरिविरचितम्

नौकाचरित्रम्

नाम काव्यम्

अडैयार् सङ्गीतशिरामणिकलाशालाशास्त्रोपन्य

राजगोपालार्थेण

सशोध्य सपादितम्

मद्रसर्वकलाशालामङ्गीतविभागाध्यक्षाणां

साम्बमूर्त्यार्याचार्यवर्याणां

उपोद्घातेन समुद्भासितम्




मधुरानगरीस्थ “ सौराष्ट्रसभया ”

सर्वजिन्नामसवत्सरे मेषे मासि

प्रकाशितम् ॥






ஸ்ரீமத கவி வேங்கடஸூரி ஸ்வாமிகள்
Srimad Venkatasuri Svami

ஸ்ரீமத் கவி வேங்கடஸூரி அவர்களால் இயற்றப்பட்ட

• “ நௌகா சரித்திரம் ”

என்னும் காவயம்



அடையாறு ஸங்கீதசிரோமணி கலாசாலை

சாஸ்திரோபநியாஸகரான

ஸ்ரீமான் P K இராஜகோபால ஐயர்

அவர்களால் நன்கு பரிச்சாதிக்கப்பெற்றது



சென்னைப் பலகலைக்கழகத்தின் ஸங்கீதப்பகுதியின்

தலைவரான பேர-சிரியா


பரம்மஸ்ரீ P ஸாமபமுாததி ஐயா

அவர்களுடைய முன்னுரையுடன்



மதுரை ஸௌராஷ்டர ஸபையாரால்

வெளியிடப்பட்டது



ஸௌராஷ்டர விஜயாபதம் 635.

1947

[திப்புரிமை]

[விலை, அ 12

TELUGU OPERA
“NAU A C A I T A ”

Text in Telugu, songs in notation, in Tamil,
and Tamil translation

Edited & Published

BY

PROF P SAMBAMOORTHY, B A , B L ,
Head of the Dept of Indian Music
University of Madras

The Saurashtra Sabha.

Hereby acknowledges its indebtedness to SRIMA
P N K SUBBARAMA IYER, who has been gracious enough
to bear the expenses of bringing out this publication

FOREWORD

The Saurashtra Sabha, Madura, deserves to be congratulated on having launched upon a programme of publications of select manuscripts on music in their library. Ever since I perused their valuable collection I have been impressing upon them the necessity of publishing them. The Walajapet collection includes manuscripts on a variety of topics. Those pertaining to music are especially valuable and interesting. They include not only unpublished musical compositions in notation but also unpublished works on Musicology.

It is a happy augury that the first work to be published is the "Nauka Charitram" in Sanskrit verse by Kavi Venkata Suri. The original 'Nauka Charitram' is a beautiful opera in Telugu and is one of the grand creations of Tyagaraja. Deriving inspiration from this work, Kavi Venkata Suri has given us an admirable poem. His charming and racy style, his poetic gifts and imagery and his capacity for vivid and colourful portrayal of incidents are all patent in this work. Venkata Suri was a disciple of Walajapet Venkataramana Bhagavata and his name is already familiar to research scholars as the person who preserved for us the horoscope of the great composer.

The present work will be of interest to musicians and Sanskrit scholars alike

I hope the Saurashtra Sabha will follow up this publication, with publications of further manuscripts on music with them

6th May 1947	}	<p>P SAMBAMOORTHY, Head of the Department of Indian Music <i>University of Madras.</i></p>
--------------	---	--

Printed at the SREEVATHSA PRESS, Royapettah, Madras 14

Published by The Saurashtra Sabha, Madras,

ORDER NO. 300 OF 1947

॥ प्रस्तावना ॥

त्रिपुरहरतु तं भिन्नदन्तं धरन्तं
वरवितरणदक्षं दक्षपुत्रीसुपुत्रम् ।
दहरगगनभाजं विघ्नराजं स्वराजं
भवजलनिधिनावं भक्तिसिद्धयै भजेऽहम् ॥

तु जयतु धीमान् वेङ्कटाख्यश्च सूरिः
भुवि विहरतु काव्यं तस्य नौकाचरित्रम् ।
विभुनरहरिदेवप्रीतिपात्रं मनोज्ञं
समधुरकाव्यं रस्यतां भावविद्धिः ॥

इह खलु धर्मार्थिकाममोक्षार्थिषु मोक्षार्थिनामेव परमपुरुषार्थित्व
प्रतिपादित काले कालेऽवतीर्णे परमाचार्यैश्शङ्करभगवत्पूज्यपादादिभि ।
साधनान्यप्युपदिष्टानि तस्य श्रद्धानाना सुलभसाध्यानि । तेषु साधने-
ष्वतिसुलभमचिरादेव फलमाप्नोत्यनुत्कृष्टा मता परमात्मभक्ति । स
च परमात्मा निजभक्तमनाऽभीष्टं पूरयितुकामस्तस्येष्टरूपं दधानस्तद्धृदि
विहरति । रूपारूपयागिहदहराकाशविराजमानतेज पुञ्जस्वरूपी मनोहर-

स्तथा विह्रमाणस्सदा माद जनयति । तथाप्यदृढधिया केषामपि ब्रह्म-
जिज्ञासूना मादानुभवभ्रमविकारी मदोऽप्यकस्माज्जायेत ॥

बहुविचित्रे कृष्णचरित्रे दृश्यन्तामस्य सन्दर्भस्यासक्त्यानि
हस्तामलकहृदयङ्गमान्युदाहरणानि । भगवान् श्रीवानुदेव पुनरावृत्ति-
रहितमहायोगिहृदयाभिर्गोपिकाभिर्गवृतन्तासा तद्विवानन्दास्वाद्योद्वमो-
दमदमोनिवागणलक्ष्या यमुनाम्नस्सु ताभिस्मह मलील नौकाविहार-
कोतुकव्याजेनाव्याजकरुणार्द्रहृदय —

“सर्वधर्मान् परित्यज्य मामेकं शरणं ब्रज ॥”

इति गीतापवादितस्वोपदेशग्रहस्य सन्दर्भनिरूपणेन प्रत्यक्षप्रमाणीचकार ॥

स चेश्वरभक्ताना रुचिरा विषयो गान्धर्वरसभावादिकुमुमप्रफुल्लक-
विताकमलिनाविहारिणीनेन वाग्वेयकारगजेन त्यागराजेनान्ध्रभाषाया
“नौकाचरित्राख्ये” गेयनाटकप्रेक्षणके सन्दृश्य इति रसिकलाक-
प्रसिद्धम् । तच्च नाटक मद्रपुरोर्मविकलाशालामज्ञातविभागाध्यक्षपीठाभर-
णायमानैर्गान्धर्वकलाशास्त्रपारङ्गतैर्ब्रह्मश्री**साम्बसृष्ट्यार्याचार्यवर्यैरष्टा**
भ्यो वर्षेभ्यः पुरा सजोध्य सस्वर्गनिबद्धकार्त्तन सद्भाविडतात्पर्यं भगवत-
लक्षणविवरणं सम्यक्परिष्कृत्य संपादितं तैरेव प्रकाशितं विद्वद्गणमुविदिन-
मस्ति ॥

सैषा कृष्णगोपिकानौकाविहारवस्तुका गोपालशृङ्गारलोलारहस्यरस-

शब्दचित्रार्थवाच्यचित्रादिमर्वालङ्कारभूषिते चित्रितामीत् केनापि महात्म-
 ना श्रीमत्कविवेङ्कटसूरिनाम्ना । एष कविश्चोलेष्वयम्पेडाप्रान्त-
 स्थरामचन्द्रपुराग्रामे सौराष्ट्रदेशस्थविप्रकुले पवित्रीकृतमतङ्गर्षिगोत्रस्य
 यजुष्शास्त्राध्यायिनो महाविदुषश्श्रीनागयणशर्मणस्तस्य महधर्मिण्याश्श्री-
 मत्या रङ्गनायकयाश्च तय फलरूपोऽवनीर्णो महात्मा । समस्तविद्या-
 सपूर्णोऽय श्रीमद्वृषतीर्थार्यमाचार्यवर्य महान्त यतीन्द्रमाश्रित्य
 बहुशुश्रूषस्तोषितोपदेष्टृमानसस्तन्मुखाद्गृहीतवान् ब्रह्मविद्योपदेशमवस्व ब्रह्म-
 रन्ध्रमरसीरुहोदरनित्यलग्नब्रह्मज्ञानदेगिकानुग्रहसपूर्ण । स च सकलहृदा-
 ह्लादप्रह्लादयोगीश्वरवरप्रद लक्ष्मीनृमिहचरणकमलध्यानशील —

“ एकैव शक्तिः परमेश्वरस्य
 भिन्ना चतुर्धा विनियोगकाले ।
 भोगे भवानी पुरुषे च विष्णुः
 कोपे च काली समरे च दुर्गा ॥ ”

इत्यागमिकोपदेशात् प्रपञ्चाकारव्युत्पत्तिपरिच्छेदविनाशनलक्ष्या
 या करुणामिन्धोर्दक्षिणकालिकाया प्रपन्नपराधीनता प्रकटीकुरुते स
 निग्रहानुग्रहादिक खलु सर्व पारमात्मिकसूक्ष्मशक्तेः कारणकार्यकलना
 स्वाभाविक दृष्टान्तमनुभवसिद्ध जपयाजिनाम् ॥

तथैव चाह गुहानुभूतिपरमानन्दरसास्वादो महानरुणगिरिनाः
 परमहस —

“ தரணியீ லரணிய முரணிர-
 ணியனுடல தனைநக நுதிக்கொடு
 சாடோங்கு நெடுங்கிரி
 யோடேநது பயங்கரி. ”

(தேவேந்திர சங்க வகுப்பு)

उक्तञ्च कालिकाक्रमस्तोत्रे—

“ पुनस्तथा कूर्चयुगं जपन्ति
 भवन्ति सिद्धा नरसिंहरूपाः ॥ ”

ब्रह्मध्यानयोगवाग्णाममाधिरस्य तस्य हृदये लक्ष्म्या मह
 सानन्दं विहरन् भगवान्नुसिह प्रयन्तवाग्निभवमतिविपुलमति निजपद-
 कमलयुगपूजानिर्भरासक्तिञ्च दत्तवान् सुडा पर्या तस्मा अनुग्रहार्हवरि-
 ष्ठाय । किन्न सिध्येद्वरगुरो हरो प्रमत्ते । वरकविश्वाय गान्धर्वोद्धारणा-
 वताराणा त्यागराजयनीन्द्राणा शिष्यधुरीणस्य श्रोमद्वेङ्कटरमणभागवतस्या-
 न्तेवासी सन् गान्धर्वश्चाधीतवान् । भावरागतालुमुहत्तराणि चास्य
 कीर्तिनानि रञ्जयन्ति रसिकान् ॥

अस्य महापुरुषस्य चरितसम्बन्धीनि विषयान्तराणि “ सौराष्ट्र-
 विप्रबन्धु” गिति विरुदभाजा कु. वे. पद्मनाभार्ये द्राविडभाषाया विरचिते
 सौराष्ट्रसभाप्रकाशिते “ श्रीमत्कविवेङ्कटसूरिस्वामिचरित्र ” इत्याख्ये
 पुस्तके द्रष्टव्यानि जिज्ञासुभि । विरुदेन सौराष्ट्रविप्रबन्धुरपि वस्तुत-
 स्सर्वविप्रबन्धुर्ज्ञाता वक्ता कविहृदयो दानशीलो दयात्मा सत्यवाग्वाग्मिकश्च

किं च सद्गुरुश्रीत्यागराजतच्छात्रवर्गस्वहस्तलिखितपुस्तकादीनि
पोतनभागवतादिकाव्यकीर्तनचरित्रगान्धर्वलक्षणग्रन्थमन्त्रतन्त्रज्योतिषशा-
स्त्रेत्यादिवृहितानि विविधानि ग्रन्थगलान्यनर्घानि श्रीमद्वेङ्कटरमणभागव-
तवशोद्धववशस्थानि कतिपयेभ्यो वर्षेभ्यः पुरा स्वाकृतानि मधुरानगरीस्थ-
सौराष्ट्रसभाख्यया साहित्यपरिषदा । लोकोपकारार्थं वशीकृते ग्रन्थस-
तस्मिन्नान्ध्रलिपिलिखितं दृष्टमिदं “ नौकाचरित्रं ” नाम का-
श्रीमत्क वेङ्कटसूरिविरचितम् ॥

एतद्ग्रन्थप्रकाशनविषये बहुशश्चोपकृतवतस्सौराष्ट्रसभानिर्वाहकर
श्रीमत् पी. एस्. ए. कृष्णार्थस्य साहित्योद्धारणपोषणविषयदत्ता
परोपकारचिन्तामणेस्साहाय्य न विस्मार्थम् ॥

कवितारसनशीलसङ्गृह्यमानुषमानसानन्दनलक्ष्येण मया सपत्नि
श्रम मश्रुत मपातिमिति मद्भयद्वयानन्दन काव्यगर्वं मात्स्य मात्स्य

मनुभूयता रमिकलोऽन्यान्यैर्विद्वद्धि । हंसक्षीरन्यायेन
मया समर्पितमिदं ग्रन्थरत्न मत्नरमपटायाज्ञाकृत्य मा कृ-
तथा हि—

“ पुराणमित्येव न साधु सर्वं
न चापि काव्यं नवमित्यवद्यम्
सन्तः परीक्ष्यान्यतरद्भजन्ते
मूढः परप्रत्ययनेयबुद्धिः ॥ ”

इति वितर्कमुक्तवान् मालविकाग्निमित्रे महाक-
कवित्वामृतनदीनदीनो महात्मा श्रीमत्कालिदास करुणार्द्रा-
कालिकाकटाक्षवोक्षणपात्रभूतो निर्भरभाक्तमता वरिष्ठ । काव-
चन्द्रार्कं निखिलरमिकजनजातानन्दवर्धन सहृदयविद्वन्मण्डले
इञ्जरञ्जमित्यखिलभुवनमतीर लक्ष्मीनृसिंह प्रार्थयेऽहम् ॥

इति शम् ॥

मद्रपुरी ।
सर्वजिच्चित्रापूर्णिमा ॥ }

पै. कृ. राजगो

PU LISHER'S OTE.

It was a full moon Lord Sri Krishna was in a boat on Yamuna Gopis were with him Conscious of the Lord's special favours, they were in an egoistic mood. The Lord, in His supreme mercy, wanted to correct them. "Nowka Charitra" describes how He did it.

"Nowka Chitra" was originally composed by Sri Thyaga Brahmam in Telugu Later, it was rendered in the Sourashtra language by Budda Alagar Arya of Salem. Mahakavi Venkatasuri has rendered it in Sanskrit in an exquisite way

It is said that Sri Venkatasuri's production elicited the admiration of Sri Thyaga Brahmam himself. No wonder, then, that it is regarded by Sanskrit Scholars as an inspiring intellectual treat of a very high order

On behalf of my Committee, I tender my most grateful thanks to Sri P. Sambamurthi, Head of the Department of Indian Music, University of Madras, for his very impressive foreword, to Sri P. K. Rajagopal Ayyar of Sangeetha Siromani Kalasala of Adyar, for all the trouble that he took to go through the original and in getting it printed as much as for his beautiful preface and to Sri P N K. Subburama Ayyar, of Madura for the financial help rendered by him in bringing out this publication.

MADURA, }
16-5-47. }


P S. A. Krishnier,
Convener & Correspondent,
The Musuem & Sahitya Committee,
SOURASHTRA SABHA

ॐ

॥ श्रीराम प्रसन्न ॥

अथ श्रीमत्कविवेङ्कटसूरिणः कृतौ
नीकाचरित्रे

प्रथमस्मर्ग



श्रियं न श्रीगारीवदनवनजाको वितरतु

श्रिताना सन्ताना द्विरद्वदनाऽप्येकरदन ।

प्रभूतप्रत्यूहाचलदलनदम्भालिरनघ

प्रभातप्रोन्मोलन्नलिनमद्दुङ्कारिचरण ॥ १ ॥

तथा मे माधुर्यं किर वचसि वागीशदयिते

दयापूर्णापाङ्गे श्रितजननि देवा दिवि यथा ।

भवेयुर्माधुर्यं निमिषमनुभूयेदमतुल

कणादेवास्याजन्यमृतमिह निर्धारितविय ॥ २ ॥

यतो जन्मस्थेमप्रलयवद्विद् दृश्यमग्निलम्

यमाहुर्नीरूप निगमनिपुणा निर्गुणमपि ।

भजन्ते सम्मोद मन्त्रि यमल वीक्ष्य यमिन

स मे कल्याणाय प्रभवतु भवाम्भावितरणि ॥ ३ ॥

त्यक्त्वा सन्देहकोटि भयलवममजन् लीलया सानुरागं
 वाचातीत विजेतु हरिमहमिह मद्वाग्विसर्गेर्यतिष्ये ।
 यद्गोपीभिर्जनन्याप्यतिरभममसौ यन्त्रितस्सप्रमोद
 सामर्षं विश्वमूर्तिः श्रितकृतकरुणो व्यामतो दामतश्च ॥ ४

याचे स्तुवन् कविवरान् रचयेऽहमद्य
 नौकाविहारचरित नृहरे पवित्रम् ।
 न्यूनातिरिक्तमिह यद्यपि तत्समस्त
 क्षन्तव्यमेव ननु तैः करुणार्द्रभावै ॥ ५ ॥

भूभारोत्तारणाय प्रथितयदुकुले देवकीगर्भसिन्धौ
 जातो यातो यशोदाप्रियतनुभवता ह्लादयन् गोपकन्याः ।
 ब्रह्मेशानामरेन्द्रप्रभृतिसुरवरैस्सादरप्रेक्षणीया
 नौकाक्रीडा वितेने हरिरहह सह स्त्रीभिरभिस्सहेलम् ॥ ६

श्रुत्वा तस्य मुहुर्मुहुर्मुदरिपोश्चारित्रमत्यद्भुत
 स्मृत्वा तच्च पुनः पुन श्रुतिसुख तस्यैव चिद्रूपिणः ।
 तत्राभीरवधूजनैश्चिरधृतं स्वात्मीयगोहादिक
 ब्रह्मज्ञैर्निरहममैरिव परं सर्वं ह्यहो विस्मृतम् ॥ ७ ॥

नूनं स्वतन्त्र इति नाम हरे प्रसिद्धं
 यत्तत्स्वभक्तपरतन्त्र इतीह जातम् ।

प्रागेव यद्व्रजवधूहृदयं विदित्वा

नौकाविहारकुतुकी स बभूव कृष्ण ॥ ८ ॥

मुररिपुरथ वेणुं स्वस्य विन्यस्य चौष्ठे

निजमुखमस्तासौ पूरयन् सप्रमोदम् ।

नरमृगादीन् मोहयन् सुस्वर हा

सरिगमपधनीति स्वैरमुद्गायति स्म ॥ ९ ॥

अधरनिहितवेणोस्तस्य हस्ताग्रशाखा-

क्रमपिहितविमुक्तच्छिद्ररुद्धोत्थिताभिः ।

मधुररवसुधाभिर्निर्वृत तत्र सर्वं

हरिविरहविहस्तस्त्रीसहस्रं विहाय ॥ १० ॥

हृष्यत्सु तत्र सकलेषु चराचरेषु

खेदं ययुर्युवतयस्त्विति यत्तदेतत् ।

तस्याधरं मधुरिपोर्मधुरं विलज्जा

कान्येयमद्य मुरली पिवतीति नूनम् ॥ ११ ॥

तद्वेणुगानामृतपानमत्ता

विं मुहुस्तद्विरहाक्कुशेन ।

वीथीस्तमन्वेष्टुमुपागमंस्ताः

विष्वग्गवाक्षान् विकिरन्त्य एव ॥ १२ ॥

वीथीं ययौ सोऽपि मुदा तदानीं

नि काम स्पृहयन्निवाशु ।

नाकाचारत्र

मुक्ताफलान्यञ्जलिना गृहीत्वा

प्रसारितापाङ्गनरङ्ग ण्व ॥ १३ ॥

चलद्भिरलकैरय क्षणवियागमयोगभृत्

मुख ददृशुग्रता मुग्धरम्य गापाङ्गना ।

यथा दिवि गरुडनैर्द्रुतविमुक्तपञ्छादित

तुषारकरमण्डल तृपितमच्चक्रोगङ्गना ॥ १४ ॥

दृष्ट्वा नव नवमिवागतमच्युत त

हृष्टा पर मपदि तत्र ममेत्य सर्वा ।

एह्येहि मे भज भुजान्तर्गमित्यनेन

साक ययुयुवतयाऽन्यविहाग्दशान् ॥ १५ ॥

हसन्तो सत्येका चलितपृथुवक्षोजयुगल

सुम विन्यस्यन्ता शिरमि मशिरःकम्पमपरा ।

समीकुर्वन्त्यन्या निजकरनखैस्त्वैरमलकान्

वहन्तीं सवेष्ट्य प्रययुग्मित कृष्णमबला ॥ १६ ॥

काचिच्चुम्बति काचिदाह्वयति त काचिन्मुहु प्रेक्षते

काचित्तर्जयति भ्रुवा समद्वन काचित्ममालिङ्गति ।

काचिर्दर्शयति स्तनो म्वहृदय व्याग्व्याति काचिद्दृशा

वीटीं काचिदुभाहरत्यथ हर्माग्य ह्यहो योषिताम् ॥ १७ ॥

वैष्यति मत्प्रियो मयि रतो मामीक्षते मत्प्रभुः
 मानाथो मदनस्त्वय मम गुरुर्मत्पूर्वपुण्योदय ।
 णा मम भूषणं मम धन नाथोऽनुरूपो ममे-
 त्यानन्दातिशयेन तत्र नृनरि गोप्योऽन्वगच्छंस्तदा ॥ १८ ॥

प्रनृत्यन् प्रहसन् प्रगायन्
 आनन्दसिन्धौ सुभृशं निमज्जन् ।
 ।योक्त्यैव हरि तदासौ
 स्त्रीणां समाजो यमुनामगच्छत् ॥ १९ ॥

कोडन्मरालीततधुतगरुदुद्धूतवातावधूत-
 व्याकोचाज्जातजातोत्पतितमधुकरीव्रानमङ्गीतविद्याम् ।
 ।घन्ते शिरोभिस्तटतरुनिवहाः पश्यता गच्छनेति
 प्रत्युद्गम्य प्रणाता इव मृदुमरुता ताम्स्त्रियस्तामपश्यन् ॥ २० ॥

हसन्नान्या व्रजति वरटा सैकतमहो
 मुहुः पद्मावल्या स्मरति मधुशालिस्त्वसुकृतम् ।
 च्छाया साम्यं भजति हरिनीलस्य महसा
 तरङ्गालिर्यस्याम्स्पृशति मणिसोत्रानमसकृत् ॥ २१ ॥

प्राप्य तामद्भुता रम्या
 कालिन्दी काममोहिता ।

कामिन्यः कामुक दृष्ट्वा

कृष्णमन्योन्यमब्रुवन् ॥ २२ ॥

कुञ्जभ्रमद्भ्रमरझङ्कृतिटङ्कृतीभिः

दृप्यन् लतागुणसुयोजितपुष्पबाणैः ।

प्रादुर्बभूव पिकनिस्वनवीरवादैः.

मारो मृदुश्वसनसारथिरद्य कष्टम् ॥ २३ ॥

मिहिरदुहितुरासा पश्यतीना (१) विनोदं

पयसि रचितनौका दृक्पथे काप्यथाभूत् ।

शमयितुमरिवर्गं सश्रिताना हरौ द्राक्

व्रजति निमिषशून्या शेषशय्येव सिन्धौ ॥ २४ ॥

राकाचन्द्रसमश्रोका

नौका ता प्रेक्ष्य तज्जले ।

हर्षचिन्तासमायुक्ता

कान्ता ऊचुरिद मिथः ॥ २५ ॥

विहर्तुमधिरुह्य सुखेन नीरे

नीले यमस्वसुरिय तरणिस्तु हृद्या ।

: कथं मुररिपुर्नयतु (१) सहाद्य

बालो नृपालतनयो मणिभूषणोऽयम् ॥ २६ ॥

नीरे शौरिमयुक्तमद्य नयतुं (?) हा कि सुखं त विना

कि वा वक्ष्यति नो रुषास्य जननी को वात्र निर्वाहकः ।

दुर्वादो भुवि दुर्जयोऽजनि यदि क्रीडान्यथास्यान्न कि

हा कष्ट हि वशेन तिष्ठति हरिर्नेय कथं वा द्रुतम् ॥२७॥

इत्यालोच्य नमः प्रेक्ष्य

रविरस्तं भजेदिति ।

गमने त्वरमाणास्ता

नौकामभिययुस्त्रियः ॥ २८ ॥

विनात्मानं यियासूनां

अनाहूतस्तदा हरिः ।

तासां व्यवसितं बुद्ध्वा

प्रोवाच तदिदं वचः ॥ २९ ॥

गोप्यः कः पुरुषः विना कचिदपि स्त्रीणां श्रुतः साहसः

न स्थेयः तरुणीजनस्य विहृतो केनापि यूना हरे ।

हा किं ब्रूत बलाद्रसो न हि सुखं स्वप्नेऽपि तस्य कचित्

नैवं नः परयोषितस्तव वचो युक्तं विनोदेन वा ॥ ३० ॥

युक्तं वोऽभिहितं मया युवतयः क्षेमाय नैवान्यथा

हा गोप्यो यत मद्दिना तृणमपि क्षोण्यां चलेद्वा क वा

सत्यं यद्यपि चिन्तनीयमवला ह्याजानतो भीरव ॥ ३१ ॥

नेताहमस्मि निखिलेन गवामिहैक

स प्राणिनामिव हरिर्न विदुर्भवत्य ।

न त्व किशोर इति विश्वमनीयभाव

प्रख्यातमेतदयि कि न विदुस्त्रियोऽमू ॥ ३२ ॥

इति प्रयुक्तिभिस्तासा

प्रत्याख्यातोऽपि सादग्म् ।

प्रत्ययार्थमिद भूयो

जगाद वचन हरि ॥ ३३ ॥

सत्य मद्वचन न पश्यमिह व क्रीडा जले सर्वथा

नावा वापि भवेद्विना यदि मया सिन्धूदसञ्चारिणा ।

नित्यं स्यादयशो भुवीदृशमहो कृत्य वधूभि कथ

मा कार्यं ननु बोधना बलमिद हा कस्य न ज्ञायते ॥३४॥

श्रुत्वा वचस्सपदि तस्य हरेस्तदेतत्

सत्त्वापि तथ्यमिति सर्वमहो विमुग्धा ।

ध्यात्वा क्षण चरितमस्य पुरानुभूतं

स्मृत्वा पुनर्वचनमीदृशमब्रुवस्ता ॥ ३५ ॥

मज्जन्तीना रहमि वयमि स्वैरमर्कस्य पुञ्या

रन्ध्रान्वेषिन्न किमपह्नान्यशुकानि त्वया न ।

हा विन्यस्यन् तिलकमलिके त्व पुग सादर मे

दुर्ज्ञेयात्मन्नवरमदश कि न तद्विस्मृत वा ॥ ३६ ॥

कियदिह नवनीत भुक्तमित्येव पृष्ट-

स्त्वयदिति मम बाहोरन्तर नास्पृश किम् ।

स्मर नवनवनीत भुक्तशेष निवाय

क मयि जरविडाल प्रेषितो निद्रितायाम् ॥ ३७ ॥

आस्ये विलिप्य गतवान्न किमङ्ग मे त्वं

भुञ्जान एव नवनीतमहो तदास्ताम् ।

नूत्नार्तिवेऽग्रजम्पताति सहैव मुप्ल्वा

हा मे रह किमकरोस्मर वञ्चक त्वम् ॥ ३८ ॥

चोरश्चिगादिह गृहोत इति स्ववेश्म-

न्याधाय सम्यगरर स्थिरमेव बद्ध्वा ।

गत्वा रयेण जननीसविधेऽपि सन्त

त्वा वीक्ष्य कि किमयि न स्मृतगङ्गनाभि ॥ ३९ ॥

त्वद्वेणुगानकलया न वशीकृत कि

यजे पग स्मर स यज्विवधजनोऽपि ।

पौरैः पुरन्दरबलि विरचय्य तुभ्य

वर्षे महत्यपि चिर वद, न स्थितं वा ॥ ४० ॥

सत्यं मयोक्तमिति यद्वदसीह नस्त्व

जानीमहे तदखिल नयतु (१) किल त्वाम् ।

हा तेषु तेष्ववसरेष्वयि यद्यदुक्त

तत्तन्न तथ्यमिति वा कुटिल न तद्वा ॥ ४१ ॥

इति तासा हरिर्वान्यै-

रदितस्स पुनः पुनः ।

पुष्पवृष्टिसमस्पर्शै-

रिदं वचनमब्रवीत् ॥ ४२ ॥

अप्रस्तुतै किमु वचोभिरिहोपयुक्तं

मामेव संश्रितवता किमु दुस्तरं स्यात् ।

। लम्ब्य तरन्ति लोकाः

ससारसागरमपीदृशसिन्धुरास्ताम् ॥ ४३ ॥

ममोऽम्बुधावपि मया न किमुद्धृतोऽद्रिः

ग्राहो गजेन्द्रमुपरुध्य न किं निकृत्तः ।

सोमश्च किं न निहतो निगमापहारी

गेदरोऽपि किमितो न विवासितोऽभूत् ॥ ४४ ॥

प्रथमस्सर्ग

पुत्रं निमोलितमहो पुनरेव भेजे

सान्दीपनिस्तदपि किं न ममैव यत्नात् ।

मद्बाहुशौर्यमविकुण्ठितमप्रतर्क्य

सत्यं ब्रवीमि तदल हृदि संशयैर्वः ॥ ४५ ॥

इति तद्वचनं श्रुत्वा

क्षणमालोच्य तास्त्रियः ।

सत्यमेवेति निश्चित्य

तुष्टुवुर्मनसा हरिम् ॥ ४६ ॥

इति श्रीमत्कविवेङ्कटसूरिणौ

नौकाचरित्रे

प्रथमस्सर्ग ॥



॥ श्री ॥

अथ श्रीमत्कविवेङ्कटसूरिणः कृतौ
नौकाचरित्रे
द्वितीयम्वर्ग

ततोऽतिधैर्यमालम्ब्य

सहसा न वधूजन ।

सन्ननाह तदा नौका-

मारोढुं सह शौरिणा ॥ १ ॥

अथ दिवमुपमर्षत्स्वप्रभा भास्वनेव

ह्यहमहमिकया ता नावमारोहतीस्ता ।

सख्यममनुयात शौरिणा प्रेक्षितु तत्

नमसि च समवेत सर्वधूभि क्षणेन ॥ २ ॥

नीर्षी सम्बध्य गाढ द्रुतगतिशिथिल द्राक्ममीकृत्य गात्रे

विन्यास भूषणाना स्मितरुचिलहरीप्रस्फुरत्तारहारा ।

स्कन्धान्तात्केशपाशोच्छुरितसुमनस सम्यगाकृष्य बद्ध्वा

चेलान्तास्तास्तदानीं झटिति युवतय कर्णधारीवभूवु ॥ ३ ॥

जल्पन्त्यो नृहरे कथा प्रतिमुहुस्सम्प्रार्थयन्त्यो नदीं

पश्यन्त्योऽम्बुनि तत्र तत्र शतश पद्मोत्पलाना वनीः

गायन्त्या मधुर रयेण तरणि सञ्चोदयन्ति स्म ताः ॥ ४ ॥

चलापाङ्गे किञ्चित् प्रसरति-विलीना झषगणा

स्मितेऽप्याविर्भूते विक्रान्तमभूदुत्पलवनम् ।

उपक्रान्ते गीते सपदि मधुपा दूरमगमन्

पुरा वक्त्रे स्त्रोणा सरयमपतन् ये च विवृते ॥ ५ ॥

दण्डक्षेपवलद्भुजाग्रवलयप्रत्युत्तरत्नप्रभा-

जालालातनिपातशङ्कितरटद्भावज्जलेभच्छपाः ।

एतद्धोरतरार्भटीशमितनत्तक्षुद्रयादोगण-

व्यापारा समचोदयन् पयसि ता नौकामभीकस्त्रियः ॥ ६ ॥

स्वेदक्लिन्नमृगीमदक्षुथकचप्रभ्रञ्जिपुष्पोत्कर-

व्यालोलालकतारहारमसकृद्विसस्तरुद्धाशुकम् ।

हृष्यत्कङ्कणनिकण स्तनतटप्रभ्रष्टचेलाञ्चल

नौकाया परिवर्तनेन तदभूत्सर्वं वधूमण्डलम् ॥ ७ ॥

तत्रामोदहिमोदमिश्रितबुमत्पाटीरपङ्कोत्तमै

अन्यान्य परिदिग्धबाहुलतिकाः सद्रत्नभूषोज्ज्वलाः ।

विभ्राणास्सुममालिकास्सतिलका धूपैर्वैधूपिता

सामोद कृतवीटिका युवतयस्स्वर्गं वृथा मेनिरे ॥ ८ ॥

तथारमत सर्वात्मा

तत्र स्त्रीषु हरिर्यथा ।

मय्येव रमते गौरि-

रिति मन्येत तज्जनः ॥ ९ ॥

गृह्णाति कचिदञ्चले कचिदलंकर्षत्यसौ कुन्तले

फाले न्यस्यति चित्रकं किरति च प्रालेयतोयं स्तने ।

वक्त्रे चुम्बति कुत्रचित् स्पृशति च काप्यङ्गुलीभिः कटिं

तत्रैव नृहरिर्वधूसमुदये पूर्णत्वमाशंसति ॥ १० ॥

कचिदीक्षतेऽधरसुधामाकाङ्क्षते च कचित्

वक्षोजेषु नखक्षति वितनुते ज्ञात्वाशयं भाषते ।

न्त भजते कचित्क्षणमसौ सीताङ्ग एव कचित्

सर्वासामपि योषिता स रमते सान्निध्य एव प्रभुः ॥ ११ ॥

क्रीडन्नाभीरकन्याभि-

र्भानुकन्याम्भसि प्रभुः ।

बिनोदमकरोदेव

वाक्केलिधृतकौतुकः ॥ १२ ॥

वेण्यां कर्षति कोऽयमत्र शठ मे हा चुम्बसि त्वं

शैवाल ननु कर्षित न किमयि स तमम्भोरुहम् ।

हा मां वञ्चयसि प्रमत्त न तथा हत्वा स्तनौ ते शपे

प्रज्ञाने क तवोरुमूलमविशद्धा हन्त कि कुर्महे ॥ १३ ॥

हा रे क्रूर कुचं मम स्पृशसि कि बालेन कि कुङ्मलं

चक्षुस्ते क तवाशुक क तु गतं वेणीसमाबन्धने ।

स्रस्तं किञ्चिदतो नु तद्भ्रममगाद्धाचाटयुक्त न ते

सत्यं ताडयते न मामिति गिरा कृष्णस्य सा विस्मिता ॥१४॥

पश्यावोऽब्जवनं तथैव सखि हा कि वा पतन्नेत्रयो-

मुग्धे सारसकेसर- किमधरे दष्टं सखीन्दिन्दिरै- ।

चेल कर्षति कोऽस्ति भोरु पवनः किं वाप सी-

त्याक्लिष्टस्समिया कयापि सुदृढ कृष्णोऽत्र योषाकृतिः ॥१५॥

इति तत्र हरिं स्त्रीषु

रममाण यथामतम् ।

अतोषयन् विरिञ्च्याद्याः

सौवर्णसुमवृष्टिभिः ॥ १६ ॥

बद्धा श्वलमलं स्मितपूर्णगण्डा-

। कचेषु कुसुमानि गृहीतदण्डाः ।

एव नृहरिं तदपत्यलीला

गा एव तरणिं समचोदयंस्ताः ॥ १७ ॥

एवमावर्तयन्तीना

नावमाभीरयोषिताम् ।

आनन्दातिजयेनैव-

माविरामन् मिथोगिर ॥ १८ ॥

अहो नस्सौभाग्य वसति सविधेऽत्रैव नृहरिः

परीरम्भारम्भे भजति भुजयोगन्तरमपि ।

यथा काम काम दिशति मधुरा नोऽधरसुधा

गिरा दूरे शोरेर्जयति रतितादृग्विधसुखम् ॥ १९

अहो नस्तारुण्य स्मरपितुरधीन विजयते

तथेद लावण्य वसनमणिभूषोज्ज्वलमपि ।

यदेतन्नैपुण्यं रतिषु वत न श्लाघ्यमभवन्

मुरारे कारुण्यात्तदिह सफल जातमखिलम् ॥ २०

एवमाभीरभीरूणा-

माकर्ण्य मधुरा गिर ।

स्वराडपि सुग्री वै तै-

रब्रवीत्तदिह हरि । ॥ २१ ॥

अहो मन्दं मन्द मलयमरुदावाति शिशिर

हेदानीं धन्यस्फुटमनुभवत्येष तदिदं
वधूना सौन्दर्यं शनमुखमुखानामसुलभम् ॥ २२ ॥

।व प्रशस्य बहुधा नृहरिस्स्वभाग्य
भाग्यं श्रियोऽपि स वधूद्वयं विदित्सु ।
।ण्डान् विनिक्षिपत मो करभोपमोर्वः
पश्चादित परमिति प्रहसज्जगाद ॥ २३ ॥

आकर्ण्य वचनं तस्य
स्मितपूर्वमुदीरितम् ।
मत्वा तत्कुटिल योषा
गेषादिदमथाबुवन् ॥ २४ ॥

।। किं जल्पसि साधु साधु विदितं चेतस्त्वदीयं हरे
बाल सान्त्वयसि क्षतिं विरचयन् गात्रेषु डोलादिभिः ।
।। वा त्वामयि विश्वसेदलमलं वाचानया तां दृढं
बद्धा निक्षिप दूरतो न चलति ह्यस्मासु युक्तिस्तव ॥ २५ ॥

।। तवाधरसुधारुचिरं मुखाब्जं
श्रुत्वा च ते श्रुतिमधूनि वचांसि मोहात् ।
।। यात्वेनेन कं उपाधिरिति स्थितास्म
प्रागेव नैवमिति नो विदितं मतं ते ॥ २६ ॥

एव वचोभिर्वहुधा
 क्रूरैस्तास्तमवाकिरन् ।
 तीक्ष्णधारैरिवाम्भोभि-
 स्सुमेरु मेघपङ्क्तय ॥ २७ ॥

त्रिदशविभुसभाया पुण्ययोषित्प्रपञ्च-
 स्त्रिपुरहरसभाया प्रेतभूतप्रपञ्च ।
 जलजभवसभाया मौनिभिक्षुप्रपञ्च-
 स्त्विति नृहरिसभायामूचुरामीरकन्या ॥ २८ ॥

तत्रानुलेपनमणीमयभूषणस्र-
 कांस्वूलदिव्यवसनैस्समलङ्कृतास्ताः ।
 कान्तास्स्वरौप्यतरणौ हरिणा विरेजु-
 काम स्वकोयसरणौ शशिनेव तारा ॥ २९ ॥

आश्लिष्यन्त्यः प्रतितटि मिथो भावयन्त्योऽब्जनाम
 निध्यायन्त्यस्सरसमनघ चेष्टयन्त्योऽङ्गकानि ।
 उद्गायन्त्यो मुहुरपि कल द्योतयन्त्योऽनुराग
 ताः क्रोडन्त्यस्सुसुखमसुख विस्मरन्ति स्म मुग्धा ॥ ३० ॥

सौन्दर्यातिशयेनाथ

अत्रि नमस्तस्मै ॥

स्वसमानमनालोक्य

सगर्वमिदमब्रुवन् ॥ ३१ ॥

विविहरहरयो वा शक्रमुख्यास्मुरा वा

कचकुचवदनाना वीक्ष्य नो रूपलक्ष्मीम् ।

विगलितधृतिसारा कि मजेयुर्न माह

विधुतमहितभावा कि मवेयुर्न नम्राः ॥ ३२ ॥

ब्रह्मापि स्वसुता समीक्ष्य सहसा मोहाटवो प्राविश-

द्वृन्दा वीक्ष्य पुरा पुराणपुरुषोऽप्यङ्गीचकार अमम् ।

सर्वज्ञोऽपि स दारुकावनवधूमोहान्धकारेऽपत-

त्पाश गौरिरिहापि नस्तमगमद्भाग्य वधूनामहो ॥ ३३ ॥

आनन्दातिशयेनैव-

मानन्दनिधिसन्निधौ ।

नार्यो मदवशादूचु-

विवशास्तदिद पुन ॥ ३४ ॥

जानीते रतिमञ्जसानुभवितु मिथ्यागिर प्रब्रुव-

जानीते स्फुटमेव मोहयितुमप्यालोकिने स्त्रीजने ।

जानीते किल पृष्ठतोऽन्वटितुमप्यालाक्य नस्तौभग-

जानीते कथमेष चालयितमत्रैता म नौका शिवा ॥ ३५ ॥

तत्रैव रममाणाना

तासामानन्दमद्भुतम् ।

नाल स्मर्तुमपि ब्रह्मा

वक्तुमन्ये कियद्विवा ॥ ३६

इति श्रीमत्कविवेङ्कटसूरिण कृतौ

चरित्रे

द्वितीयस्सर्गः ॥

॥ २॥ ॥

अथ श्रीमत्कविवेङ्कटसूरिणः कृतौ

चरित्रे

तृतीयस्सर्ग ॥



श्रुत्वाथ वचन तासां

सौन्दर्यमदगर्वितम् ।

चिन्तयांमास निमिषं

स्वान्त एव तदा हरिः ॥ १ ॥

उन्मस्तक मदमसौ तरुणोजनाना-

न्देवो न तारयितुमत्र विचित्रशक्तिः ।

मेनेऽतिवातघनगर्जितभीकरोरु-

वर्षान्धकारसमुदञ्चितरन्ध्रतोयैः ॥ २ ॥

मेने यथा हृदि वधूनिवहोरुगर्व-

निर्वापणाय निगमान्तविचारवेद्यः ।

तेने तथैव सहसा सुरुभं निकाय-

ममञ्जोत्तितो भगवन्म हन्ति मञ्जिष्ठे ॥ ३ ॥

शान्तक्षेपणिनाण्डव सरभसव्यालीनगानारव
 शङ्कातङ्किमनोऽङ्गनासमुदय सच्छिद्रनौकातलम् ।
 जज्ञे दुस्सहदुर्निवागतरणिम्वच्छन्दचार तदा
 दुर्वाताम्बुदधोषभीषणमहद्वर्षं नभोमण्डलान् ॥ ४ ॥

तदा नौकातलच्छिद्रा-
 दागच्छति जलेऽङ्गना ।
 विमला विह्वला भूत्वा
 मिथो वचनमब्रुवन् ॥ ५ ॥

गर्जन्त्यभ्रगणा पतन्ति च शिला रुन्धन्ति धारा दिशो
 वानाश्चैव तदुद्भवास्तत इत कर्षन्ति नौकामिमाः ।
 भूत्वा रन्ध्रमिहापि हन्त तरणेरन्त प्रविष्टं पयः
 किं कुर्म किमनाय्यमौ नृपमुत का वा भवेन्नो गतिः ॥ ६ ॥

प्रागेवेदमनर्थहेतुकमिति व्यक्तं मयोक्त स्त्रिय-
 श्रोत्रे किं न्यपतत्तदोषदपि वस्सत्य बलीयान् विधि
 बह्वीना स्थितिमेकतो मृगदृशामाहुर्युगान्ते बुधा
 गर्वे चैवमभूदित. परमिय भानोस्सुता नो गति ॥ ७ ॥

एतन्महार्हगुणदूषणदोषतो वा

अस्माकमेव गृहनिर्गमलभ्रतो वा

सम्भावित तदिदमस्य जम न विद्म ॥ ८ ॥

कृत्यं रहस्यमिह न प्रथित यदि स्या-

चद्वल्लभैरपि वियोजयितु न कि स्यात् ।

आनीत एष न विमृश्य वधूभिरत्र

हा नोऽद्य चञ्चलमवैर्यमुपैति चेत ॥ ९ ॥

इति चिन्ता समासाद्य

त्रातारमनवेक्ष्य च ।

कालिन्दीं प्रार्थयामासु-

रेव क्षेमाय तास्मिन्वय ॥ १० ॥

कालिन्दि तेऽञ्जलिग्यं रचितोऽङ्गनाभि-

स्मस्पूज्य पुष्पनिकरैर्बहुधातिभक्त्या ।

कामेन वामगतिना खलु वञ्चितास्म-

स्त्रायस्व नस्तव गृहाण विभूषणानि ॥ ११ ॥

अस्माभिरेकमिह चिन्तितमन्यदेव

देवेन किं किमिह निश्चितमस्ति वा न ।

फाले यथैव लिखित विधिना तथास्तु

स्त्रीभिः कृतं किमपि तत्प्रलयाय नूनं
 आसीद्विनोद इह नोऽयमनर्थहेतुः ।
 बुद्ध्या हतास्मि कथनेन किमद्य देवि
 त्रायस्व बालकमिमं स हि जीवितं न ॥ १३

एवं तां प्रार्थयन्तीस्ता
 हर्यर्थे हरिणीदृशः ।
 दृष्ट्वा विधिमुखा देवा
 एवमन्योन्यमब्रुवन् ॥ १४ ॥

अपारससारसमुद्रतश्चिन्ता-

न्प्रतारयत्येष निमेषतः प्रभुः ।
 स्त्रियो नदी तस्य कृतेऽल्पजीवनेऽ-
 प्यहो मुहुस्ता प्रणमन्ति सादरम् ॥ १५ ॥

अथ तत्प्रार्थनाया च
 व्यर्थायां व्रजयोषितः ।
 शौरेः पूर्वस्थितिं स्मृत्वा
 विलप्तमुपचक्रमुः ॥ १६ ॥

क्रीडन्तं पुरि शैशवेन तरुणीतुङ्गस्तने निर्मल-
 ऋदन्तं प्रतिगोहमन्ययुवतीस्सायन्दिव सद्भियम् ।

सुख्यन्त सुदतीजनैर्मह तरुच्छायासु धीरैर्नुत

म्बाल त ममनीनयन्निह सरिन्मध्य स्त्रियो हा कथम् ॥ १७ ॥

दुर्वुद्धयैव हि सङ्गताऽयमतुलोऽनर्घोऽत्र नो योषिता-

मानीतोऽयमिहाप्सु कि युवतिभिस्तोयेऽतिभीरुर्हरि ।

कालिन्दी महमा प्रतार्य निबिडे वर्षान्धकारेऽप्यमु

मीदन्त पृथुक पुनर्गमयितु मात्रन्तिक हा कथम् ॥ १८ ॥

अथैव विलपन्तीना-

न्तासामाभीरयाषिताम् ।

सुभोतवदिमा वाच-

म्प्रोवाच मधुसूदन ॥ १९ ॥

अह बदरनिमित्तं गृह्य (१) मुक्ताफलानि

प्रविशति मयि वीथीं नर्मगोष्ठ्या स्त्रियां व ।

पयसि मिहिरसूनो वञ्चितोऽहं विनीतो

हितमिति युवतीना विश्वसेत्को नु वाच ॥ २० ॥

वैद्यस्येव वचश्शोरे-

रधैर्यकरमङ्गना ।

श्रुत्वा तत्सुभृश भीता

कान्तास्तदिदमब्रुवन् ॥ २१ ॥

स्थितमयि पुरि दागन् वञ्चयित्वात्र शौरि-
 न्द्रुतमनुनययाक्यैरानयन्तीमिरामि ।
 इह मधु मधुकीटान् वञ्चयित्वा विमृष्ट
 स्फुटमुरुतरुगाखावद्धमानीय भूमौ ॥ २२ ॥

हा त्वन्निमित्तमयि नस्तनुपोषण च
 हा त्वत्कृते गुरुजनस्य विमाननं च ।
 स्नानादिकर्मसु मदा स्मरणं च ते न
 किन्न्वेतदर्थमहहा नृहरे सुजातम् ॥ २३ ॥

आतृप्तिं तेऽङ्घ्रिकमलद्वयमेवनेच्छा
 देहान् त्वदर्थमुपकल्पयितुं स्थितास्था ।
 सौख्यं त्वित परमिति त्वयि नो दुर्गाजा
 किन्न्वेतदर्थमहहा नृहर सुजातम् ॥ २४ ॥

नस्त्वा श्रुतिस्मृतिपुराणनुत प्रपत्ति-
 स्त्वन्नाम तारकमिति त्वदुपामनं च ।
 त्वद्दाल्यकृत्यमहनं च कथञ्चिदेव
 किन्न्वेतदर्थमहहा नृहरे सुजातम् ॥ २५ ॥

प्राग्जन्मकोटिषु भृतं सुमहत्तपश्च
 प्राप्तं पुराजनुषि राघवतो वरश्च ।

एतन्निमित्तमयि किं नयि तद्वयं न
त्यक्तुं वयं पयसि हा नृत्तं सुजातम् ॥ २६ ॥

भृशं विलपतीरेव-
माभीरयुवतीरमौ ।
समीक्ष्य जावनापाय-
मिदमाह तथा हरि ॥ २७ ॥

कालो न शोचितुमयं भजनाशु धैर्य-
ङ्गामस्य हन्तुमपि कर्मफलं ह्यलङ्घ्यम् ।
उन्मुच्य कञ्चुकचयान्द्रुतमेव नौका-
रन्ध्रे विनिक्षिपत माधु यथाम्बु नायात् ॥ २८ ॥

श्रुत्वा तदा यदुवरस्य वचोऽमृतानि
मत्वा हितानि सहसा ब्रजभारमाक्षय ।
बद्धाञ्चलानि मुहूढं नवकञ्चुकानि
मुक्त्वा मुखे निदविरे विवरस्य तस्या ॥ २९ ॥

इति श्रीमत्कविवेङ्कटसूरिण कृतौ

नौकाचरित्रे

तृतीयस्मर्ग ॥

अथ श्रीमत्कविवेङ्कटसूरिणः कृतौ

नौकाचरित्रे

चतुर्थः सर्गः ॥



तद्रत्नचित्रितनवीनखलोनजात

क्षिप्तं मुखेऽतिविपुलस्य विलस्य तस्य ।

नोत बहिस्मपदि तुङ्गतरङ्गसङ्घै-

स्तास्तन्समीक्ष्य सहसैव तथैवमूचुः ॥ १ ॥

हा तानि कञ्चुकगतानि हनानि नीरे

वाताहति न सहते तनुता तनोर्न ।

जानूपरि स्पृशति रन्ध्रसमुद्गताम्भ

का नो गतिर्वद हर पृथु ते यशस्स्यात् ॥ २ ॥

अस्मानुपायकथनेन वियोगभीरु-

स्त्रायस्व दर्शय बलं तव यत्पुरोक्तम् ।

सयोगतोऽजनि बधूभिरय प्रयास-

स्साह्य हरे तव कदापि न विस्मरेम ॥ ३ ॥

ज्ञे किमेतदसुहृज्जनदृष्टिदोषा-

ज्जन्मैव न किमथ वास्य कृते स्वदोषात् ।

त्रायसे श्रितनृपाल भयात्किमस्मा-

न्नायाति हा तव कृपा नृहरे किमर्थम् ॥ ४ ॥

ति तासा महाबाहु-

र्निशम्य परिदेवनम् ।

दमाह तदा शौरि

कटौषधमम वच. ॥ ५ ॥

॥यं भवत्यत्रसर परिदेवनस्य

साय भवेज्ज्ञादिति पश्यत कार्यशेषम् ।

वीयं नवाशुकचय सहसा विमुच्य

देयं मुखाय विवरस्य वधूभिरस्य ॥ ६ ॥

भ्रुत्वा हरेरिदमधीरदृशोऽन्तरङ्गे

गत्वा नवं परिभव व्यथया ह्रिया च ।

भूत्वा पर विमनसस्त्वनितम्बिनीत्व-

मुक्त्वा धिगस्त्विति पुनर्गिरमेवमूचु ॥ ७ ॥

कार्यं कथं तदिदमा किमुवाच शौरि-

रस्मात् मानधनता न हि किं स्त्रियश्चेत ।

हा किं रहस्यमिह जीवितमस्ति चेन्न
कान्ताः पुगे निजवन परिपालयाम् ॥ ८ ॥

हा कृष्ण किं वदसि वञ्चनया तत्राल
कस्याश्चिदप्यनघमापुरतो वदैवम् ।
माभूदिहापदि तदेतदसाधुमौख्यं
गोप्या विमृश्य कुरुताश्चियमात्महत्या ॥ ९ ॥

हा कृष्ण श्वन्तुरिमा किमिहापि नग्नै-
स्स्थातु नवैरवयवैर्भुवि तद्यशो वा ।
हा हन्त मद्रूचनमद्य निशम्य मुग्धा
मा प्रापयिष्यथ तट किमितो न जाने ॥ १० ॥

किं पाप्मना फलमिदं नृहरे वधूना
किं नो ललाटलिपिरेवमिति स्थिता वा ।
वादाय किं प्रणय एष निसर्गतश्चे—
द्दामाः कदापि भुवि विश्वसितुं न योग्या ॥ ११ ॥

एवं निशम्य वचन
हरेरक्लिष्टकर्मण ।
चिन्तयामासुरबला
मिथ कर्तव्यता प्रति ॥ १२ ॥

समस्तजगदाधार-

स्सर्ववेदार्थनिश्चय ।

केन वा त्रायते देवः

पथा सर्वं समीक्ष्यताम् ॥ १३ ॥

अश्वित्य सत्यमिति तम्य वचस्त्रियस्ता

कृष्णस्य तत्र गनकैस्त्वदुकूलजातम् ।

न्मुच्य सत्रपमधो विवरान्तरेऽस्मि-

न्निक्षिप्य तस्थुरथ तत्सर्गिदाजहार ॥ १४ ॥

श्येयुरित्यथ भृश प्रतिपद्य लज्जा

सङ्कुच्य गात्रमखिल विनताननाब्जा ।

आच्छादनाय कुचयो करयोर्युगं स्व

नाभूदिति स्वहृदि दैवमदूषयस्ता ॥ १५ ॥

आसा गलद्वसनशैवलबन्धखिद्य-

द्वक्षोजकुङ्मलतनूलतिकाननाब्जै ।

पैकोसरोऽम्बुभरित स्फुटमन्तिकस्थ-

तत्कृष्णजीवनदता प्रकटीचकार ॥ १६ ॥

वीनेषु तेषु वसनेषु विवर्धितेषु

निक्षिप्य वक्षसि हरि प्रममोक्ष्य तस्य
रूपं सगद्गदमिदं पुनरब्रुवस्ताः ॥ १८ ॥

एव ललाटलिखितं यदि नो विवात्रा
तस्यान्यथाय न भवेदिति ते वचोभिः ।

नग्नास्स काममिदमेव हरेऽवशिष्टं
हा कष्टमशुकचयं क्व न दृश्यते हि ॥ १८ ।

एव विलप्य करुणं हृदि पूर्वपुण्यान्
मत्वाथ नश्वरमितीदृशसर्वभाग्यम् ।

सत्कृष्णपादसरसोरुहमाप्तुकामा
वामा अपि स्फुटतरं मिथ एवमूचुः ॥ १९ ॥

पश्यामो न कमप्युपायमिह यस्मात्तु स्त्रियो नो भवे-
द्वाकण्ठं समभूजलं न सहते भारन्त्वितो नैर्ध्रुवम् ।

नामैवास्य हरेरजन्यवदतः ध्यायन्त्य एवासकृ-

द्धतया तच्चरणौ स हि श्रितविभुर्दद्यात्सुखं नो हरिः ॥२॥

नीतं कञ्चुकमशुकं च विगतो मानः क्व नो जीवितं
नौका मज्जति मज्जतीह हरिरप्यद्याम्बु संवर्धितम् ।

भो ब्रह्मेश मुकुन्द माधव हरे नःसद्गतिं प्रापये-

त्याक्रोशद्रवल्लवीकलकलैर्द्विप्रस्तदाभट्टि ॥ २० ॥

सर्वाधारस्सकलगुणधिनिर्गुणो निर्विकार-

स्मर्त्तात्मासौ सकलविभवोऽप्यादिमध्यान्तशून्यः ।

साक्षीरूपस्सकलनिगमोत्तमको मोहनाङ्ग-

स्ताक्षादासीत्तमथ महिला प्रार्थयामासुरेवम् ॥ २२ ॥

इदं सर्वं सत्यं न भवति जगद्भोगविषयः

पदं ते दिव्यं न प्रदिश परमं श्रीं नृदरे ।

यदेतद्ब्रह्मेन्द्रप्रमुखविवुधैस्मेवितमल

शुकव्यासाकूरपृभृतिविनुत वेदविदितम् ॥ २३ ॥

आकर्ण्य नीरजदृशा भृशमर्थना ता-

मालोक्य तादृशदशामतिदुस्सहा च ।

क्रव्यादनीरदमरुकृतदीनरक्ष

कृष्णस्तदा हितमिदं कृपया चचक्षे ॥ २४ ॥

मामेव चेतसि निधाय पिवाय नेत्रे

पाणिद्वयेन महसैव निरुद्धवाण्या ।

भक्त्या क्षणं भजत चेद्भवदिष्टदैव

दद्यात्सुखं युवतयः कुरुतैवमाशु ॥ २५ ॥

वैद्यस्येव गदार्दिता धनवतो निस्त्रा यथा सेवका-

गर्भिण्यश्च यथा प्रसूतिममये स्वे सूतिकायास्तथा ।

भक्त्या तत्र वचो निगम्य नृहरेगच्छाद्य हस्तैस्त्रिय-

स्त्वान्यक्षोणि भजन्त्य एव हृदि त प्राप्नुमिस्थिति पौर्विका

न ध्वान्तं न हि गर्जितं न च मरुद्वर्षं न चाम्भोधरा

नौकाया न हि कुत्रचिल्लवजल नालोकि रन्ध्र क वा ।

दृष्टा सापि निजस्थले तरलतामुन्मृज्य तत्र स्त्रिय-

श्रैलान्यन्तिक एव कञ्चुकयुतान्यालोक्य हर्षं गताः ॥

सक्षिभ्रु स्मितमञ्जु खेलदलक फालम्फुरच्चित्रक

चञ्चत्कुण्डलरत्नदीधितिलमद्गडस्थलीशाभितम् ।

दृष्ट्वा मन्मथमन्मथस्य नृहरेगस्य तदिन्दूज्ज्वलं

मुग्धास्तत्र पुगनुभूतममुग्व विस्मृत्य दृष्ट्वा जगुः ॥ २८

दृष्ट्वा त निजरूपनिजितमनाजन्मानमवजाननं

मानार्थं मृदुभाषिण मुग्धर स्निग्धावलोक हरिम ।

क्रीडन्तं सतत निकुञ्जमदने हृत्कञ्जमध्ये सता

त्रातार वरकुञ्जरस्य निनगमालिङ्ग्य दृष्ट्वास्त्रिय ॥ २९

गन्धान् हिमोदकलितान् घनसारमिश्रान्

भूवलभाय ददुरम्बुजचारुनेत्र्य ।

कस्तूरिकानिलकमप्यलिकेऽस्य चक्रु-

रशीताशुवशनिलकस्य तदा तरुण्यः ॥ ३० ॥

दिव्यैर्मयुवर्णवसनैर्मणिनृषगैश्च

पुष्पादिभिर्मदनरूपमङ्गजयन्ता ।

सर्वं निवेद्य निजभोगमुख्यं तवेति

नीराजनं च निगमावसथस्य चक्रुः ॥ ३१ ॥

तस्योपदां समुपकल्प्य तदा तरुण्य-

स्तारुण्यमेव तरुणस्य मुदा स्वकीयम् ।

चक्रुः प्रणाममपि मानस एव मुग्धा

भक्त्यान्विता मुग्धरस्य महम्भ्रुकृन्व ॥ ३२ ॥

एव हरि हरिणलोलविलाचनास्ता-

स्मप्रज्य तत्र सुभृश विविधोपचारैः ।

आनन्दमपुस्तुल हृदि योगमाज-

स्नन्दर्शनाद्भगवतोऽनुभवन्ति य वै ॥ ३३ ॥

ताराणामिव चन्द्रमा दिविषदा मध्ये यथैषा विभु—

मुक्ताणामिव पद्मगगनग्लो यद्वद्वशाना द्विष ।

शौरिस्तद्वदभात्तदा सृग्दृशा मध्ये मुग्धा प्रेक्ष्य त

सम्पूज्यापि मुमैस्ततो निगमस्तद्वीक्ष्य हृष्टास्त्रिय ॥ ३४ ॥

ततोऽवरुह्य तरणेस्तरुणीगणाम्ने

सानन्दमध्वनि निजोत्सवसम्भ्रमेण
सार्थीकृतेन्द्रमुखवर्त्यनिमेषभावा ॥ ३५ ॥

गन्धेन मूर्छति दिशो दश दिव्यधूपे
पुष्पाणि वर्षति नभस्स्थितदेवसङ्घे ।
कान्त्या प्रसर्पति दिश करदीपिकौघे
गच्छन् परा पथि मुद स वधूजनोऽगात् ॥ ३६ ॥

दृप्यन्नवाशुकचयैर्वरकञ्चुकैश्च
पादाङ्गुलीकणिततन्नवभूषणैश्च ।
हस्ताङ्गुलिस्फुरितरत्नमयोर्मिकाभि-
गच्छन् परा पथि मुद स वधूजनोऽगात् ॥ ३७ ॥

गण्डस्थलीस्फुरितकर्णविभूषणैश्च
वक्षस्थलीचलितभासुरतारहारैः ।
हस्ताङ्घ्रिनिकणितकङ्कणनूपुराद्यै
गच्छत् परा पथि मुद स वधूजनोऽगात् ॥ ३८ ॥

गायन् हरि दिवि किरन् पटवासपांसून्
प्रोक्षन्मिथस्तनतटीषु हिमोदविन्दून् ।
विष्वग्दिशो धवल्यन् स्मितचन्द्रिकाभि-
गच्छन् परा पथि मुद स वधूजनोऽगात् ॥ ३९ ॥

सवीजयन् करचलव्यजनानिलैस्म्वै-

रालिङ्गयन् मुहुरुगोजयुगैर्भुजैश्च ।

तत्रोद्वहन् सरसमच्युतमक्षियुग्मे

गच्छन् परा पथि मुद स वधूजनाऽगात् ॥ ४० ॥

भस्मिल्लविच्छुरितदिव्यसुमोदिताभि-

रुत्कीर्यमाणपटवाससमेधिताभि ।

स्त्रैर घमध्वमदनर्धसुवासनाभि-

र्गच्छन् परा पथि मुद स वधूजनोऽगात् ॥ ४१ ॥

एव व्रजन् व्रजवधूनिवद्वस्तदानीं

हर्षेण त सह नयन् मधुकैटभारिम् ।

मध्येपुर कमपि नैजविहारगेह

प्रापय्य तत्र तदिदं शुभमाचचक्षे ॥ ४२ ॥

मङ्गल महानुभाव देवदेव मङ्गल

मङ्गल श्रितास्मदातिमञ्जनाज मङ्गलम् ।

परात्परेन्द्रिरासहाय मङ्गल

मङ्गल मकन्द कृष्ण न मनास्तु मङ्गलम् ॥ ४३ ॥

७ : ॥

एतद्वे सूरिणा विरचितं पापौषविध्वंसनं

पुण्यं पुण्यं हिं हितं सुमहितं नौकाचरित्रं हरेः ।

नित्यं यद् यात् पठेच्च स भवेद्भक्त्या व बलात्

तेनैवाशु सुयोजितोऽत्र परतश्चेयोऽमृताभ्यां सुधीः ॥ ४४

इति श्रीमत्कविवे सूरिणः कृतौ

नौकाचरित्रे

र्थस्सर्गः ॥

॥ समाप्तश्चायं ग्रन्थः ॥

Copies can be had of —

The Saurashtra Sabha,

Madura

&

The Indian Music Publishing House,

4, Bunder Street, Madras

NAUKA CHARITRAM